

# नीमकाथाना जिला अस्पताल में ब्लड चढ़ाने से गर्भवती महिला की मौत

जिला अस्पताल में तीन प्रसूताओं के ही ग्रुप का ब्लड नहीं मिला, परिजन शाहपुरा रोड स्थित सीता ब्लड बैंक से ब्लड लेकर आए थे

पाटन, (निर्स)। नीमकाथाना में ब्लड चढ़ाने से एक गर्भवती महिला की मौत हो गई व दो अन्य प्रसूताओं की तबीयत बिगड़ गई। मामला नीमकाथाना जिला अस्पताल का है।

जानकारी के अनुसार शनिवार की रात तीन गर्भवती महिलाओं को अस्पताल में भर्ती कराया गया था, रविवार रात ब्लड चढ़ाने के बाद तीनों गर्भवती महिलाओं की तबीयत बिगड़ गई। एक महिला को जयपुर के जनाना अस्पताल रेफर किया गया, वहीं दो अन्य महिलाओं को परिजनों ने संतोकबा दुर्लभजी अस्पताल में भर्ती करवाया। इलाज के दौरान जनाना अस्पताल में भर्ती प्रसूता की मौत हो गई, जबकि निजी अस्पताल में भर्ती दूसरी प्रसूता ने मृत बच्चे को जन्म दिया। इसके बाद परिजनों ने उच्चाधिकारियों को शिकायत की। सूचना पर सीएमएचओ डॉ. भूपेंद्र सिंह और अस्पताल के पीएमओ डॉ. कमल सिंह शेखावत रविवार रात ब्लड बैंक पहुंचे और रिकॉर्ड जब्त कर जांच शुरू की।



घटना के बाद परिजनों ने अस्पताल में हंगामा किया।

स्थित सीता ब्लड बैंक से ब्लड लेकर आए थे।

जानकारी के अनुसार 9 मई को मावंडा निवासी राधा सैनी जीवन रेखा अस्पताल में भर्ती थी जहां ब्लड सीता ब्लड बैंक से लेकर गए थे, ब्लड चढ़ाने के कुछ समय बाद उसकी मौत भी हो गई लेकिन नवजात शिशु सुरक्षित था।

श्रीरोहि निवासी मूली देवी को गंगासागर सागर अस्पताल में भर्ती करवाया गया। जिसको भी ब्लड सीता

ब्लड बैंक दो यूनिट इश्यू करवाया। ब्लड चढ़ाने के बाद सांस में दिक्कत होने पर रेफर किया गया जहां उसकी भी मौत हो गई। चार दिन पहले शहर के निजी शारदा अस्पताल में जुबली देवी (55) को बीमारी के कारण भर्ती करवाया गया था। उस महिला के लिए भी सीता ब्लड बैंक से ब्लड लाया गया था। लेकिन ब्लड चढ़ाने के बाद महिला की तबीयत खराब हो गई। उसे चौमू के बराला अस्पताल में भर्ती

करवाया गया था, लेकिन इलाज के दौरान जुबली देवी की मौत हो गई।

मामले के बाद ज्वाइट डायरेक्टर डॉ. नरोत्तम मिश्रा के नेतृत्व में जयपुर व सीकर की चिकित्सा टीम ने ब्लड बैंक का निरीक्षण किया। पूरे दिन भर ब्लड बैंक पर हड़कंप मच रहा। उन्होंने बताया कि दस्तावेजों की जांच की गई ब्लड सैंपल उठाए गए जांच रिपोर्ट के लिए भेजे जायेंगे उसके बाद ही जांच सामने आयेगी। अभी के लिए

- शनिवार की रात तीनों महिलाओं को भर्ती कराया था, रविवार रात ब्लड चढ़ाने के बाद तीनों की तबीयत बिगड़ गई
- एक महिला को जयपुर के जनाना अस्पताल रेफर किया, जहां इलाज के दौरान प्रसूता की मौत हो गई
- सूचना पर सीएमएचओ और अस्पताल पीएमओ ब्लड बैंक पहुंचे और रिकॉर्ड जब्त कर जांच शुरू की

फिलहाल ब्लड बैंक से कोई भी ब्लड देने पर पाबंदी लगाई गई अस्थाई रूप से बंद करवाया गया।

वहीं संवैधानिक विचार मंच के संस्थापक गिराज जोड़ली भी मृतकों के परिजनों सहित मौके पर पहुंचे। जहां अधिकारियों को चेतावनी दी है कि दोषियों के खिलाफ जल्द से जल्द कार्रवाई की जाये। नहीं बड़ा आंदोलन किया जाएगा। इस दौरान जयपुर सीकर सहित स्थानीय अधिकारी मौजूद रहे।

# गोगी गिरोह के नरेंद्र मलिक हत्याकांड में शामिल बदमाश गिरफ्तार



एजीटीएफ जयपुर, दिल्ली क्राइम ब्रांच व डीएसटी हनुमानगढ़ ने कार्रवाई कर बदमाश को दबोचा।

- दिल्ली के अलीपुर में गोगी गिरोह के नरेंद्र मलिक हत्याकांड में शामिल बदमाश को मुठभेड़ के बाद गिरफ्तार किया
- पुलिस और बदमाश के बीच मुठभेड़ में बदमाश के पैर में लगी गोली, दिल्ली पुलिस के जवान की बुलेट प्रूफ जैकेट पहने होने से बची जान

जयपुर/बीकानेर, (कासं)। एंटी गैंगस्टर टास्क फोर्स पुलिस मुख्यालय, दिल्ली क्राइम ब्रांच एवं हनुमानगढ़ जिले की डीएसटी ने सोमवार को संयुक्त कार्रवाई में दिल्ली के अलीपुर में 22 अप्रैल को हुए गोगी गिरोह के नरेंद्र मलिक हत्याकांड में शामिल बदमाश सागर उर्फ शंकर पुत्र मनोज उर्फ मोज्जी (20) निवासी गांव लाठ सोनीपत हरियाणा को मुठभेड़ के बाद दबोच लिया। दोनों तरफ एमएन ने बताया कि रविवार को दिल्ली पुलिस की क्राइम ब्रांच से हाल ही में दिल्ली के अलीपुर में गैंगवार में हत्या के वॉलेंट अपराधी सागर उर्फ शंकर के डीएसटी द्वारा थाना टिब्बी क्षेत्र के साबुआना में बदमाश सागर उर्फ शंकर को पकड़ने के लिए घेराबंदी की गई। इसी दौरान आरोपी ने पुलिस पर जानलेवा हमला कर फायरिंग प्रारंभ कर दी। जिसमें दिल्ली पुलिस के एक जवान के गोली लगी, लेकिन बुलेट प्रूफ जैकेट पहने होने

के कारण उसकी जान बच गई। जबकी कार्रवाई में पुलिस की गोली पैर में लगने से मुल्जिम सागर उर्फ शंकर घायल हो गया। जिसे घेर कर टीम ने दबोच लिया। आरोपी को उपचार के लिए राजकीय चिकित्सालय हनुमानगढ़ में भर्ती करवाया गया है।

एडीजी ने बताया कि इस कार्रवाई में हनुमानगढ़ डीएसटी प्रभारी तेजवंत सिंह बराड़ा उप निरीक्षक, कांस्टेबल अमित, रामावतार और विकेश की अपराधी के रकने, पहचान करने और पकड़ में विशेष योगदान रहा। दिल्ली क्राइम ब्रांच से इस्पेक्टर योगेश वानोद यादव, सब इस्पेक्टर दीपेंद्र और हैड कांस्टेबल आशीष की टीम मुठभेड़ में शामिल थी।

# ट्रैक्टर-ट्रॉली पलटने से आधा दर्जन लोग घायल, एक की मौत

धौलपुर, (निर्स)। बाड़ी उपखंड के सदर थाना क्षेत्र के हाईवे 11बी पर सरमथुरा रोड पर सनोरा गांव के पास देर रात को एक अनियंत्रित ट्रैक्टर-ट्रॉली के पलटने से आधा दर्जन लोग घायल हो गए। सभी घायलों को ग्रामीणों के सहयोग से एंबुलेंस द्वारा बाड़ी अस्पताल पहुंचाया गया जहां उपचार के दौरान एक अर्धेड की मौत हो गई। वहीं दो महिलाओं को गंभीर हालत में जिला अस्पताल रेफर किया है। बाकी घायलों को प्राथमिक उपचार के बाद छुट्टी दे दी गई है।



हादसे में घायल लोगों को अस्पताल में भर्ती कराया।

चालक दिलीप पुत्र गुड्डू बघेल ने बताया कि वह दुबारा शंकरपुर से सभी लोगों को लेकर कैलादेवी जा रहा था। इस दौरान सनोरा गांव के पास न जाने कैसे अचानक से ट्रैक्टर-ट्रॉली ऊंची हो गई हो गई। किसी ने प्रेशर दबा दिया या अपने आप प्रेशर दब गया इनकी कोई जानकारी नहीं है।

ऐसे में ट्रॉली ऊंची उठ गई और उसमें सवार ज्यादातर लोग नीचे सड़क पर आ गिरे। हाईवे पर ट्रैक्टर-ट्रॉली पलटने की

उक्त दुर्घटना में बाड़ी अस्पताल भर्ती कराए गए चार लोगों में से 38 वर्षीय राजवीर पुत्र गोपी बघेल की उपचार के दौरान मौत हो गई। वहीं घायल 22 वर्षीय सरिता पुत्री दिलीप और 40 वर्षीय गुड्डी देवी पत्नी दिलीप बघेल की हालत गंभीर होने पर जिला अस्पताल धौलपुर रेफर किया है। वहीं घायल दिलीप का उपचार बाड़ी अस्पताल में जारी है। सदर थाना पुलिस मामले की जांच कर रही है। मृतक के शव को मोर्चरी में रखवाया गया है।

# बीकानेर में बारिश के साथ ओले गिरे

बीकानेर, (निर्स)। बीकानेर जिले में मौसम ने सोमवार शाम को अचानक करवट ली और बादलों के साथ ही हुई बारिश से लोगों को बड़ी राहत मिली।

- बारिश से लोगों को बड़ी राहत मिली

बारिश के साथ ही शहर में कई स्थानों पर ओले भी गिरे। इस बारिश ने तेज गर्मी से झुलसे रहे बीकाना को सुहाना बना दिया। बरसात होने के साथ लोगों को काफी हद तक राहत मिली है। यह इस सीजन का पहला मौका है, जब बीकानेर में लगातार हल्की ही सही बरसात हुई। दिनभर मौसम में उतार चढ़ाव देखने को मिला। सखेरे जहां धूप व गर्मी थी। वहीं दोपहर होते-होते आसमान बादलों से घिर आया तथा रूक-रूककर हवा चलने लगी। दोपहर को अचानक तेज हवा के साथ हल्की बरसात होने लगी। जिससे एकबारगी बीकानेर पूरी तरह से भीग गया। इसी के साथ हवा व वातावरण में भी नमी तथा शीतलता ला दी है। जिसकी वजह से लोगों को गर्मी से राहत मिली है। देर शाम तक बीकानेर में बूंदबांंदी का दौर जारी रहा।

# होटल के कमरे में कोटा निवासी युवक का दो दिन पुराना शव मिला

केकड़ी, (निर्स)। यहां अजमेर रोड पर बीजासण माता मंदिर के सामने स्थित होटल के कमरे में युवक का दो दिन पुराना शव मिला है। सूचना मिलने पर सिटी थाना पुलिस एवं पुलिस के उच्चाधिकारी मौके पर पहुंचे और जांच पड़ताल की। मृतक की पहचान महावीर नगर कोटा निवासी 45 वर्षीय विशाल गुप्ता के रूप में हुई है। बताया जाता है कि गुप्ता रिलायंस निप्पोन लाइफ इश्योरेंस कम्पनी में काम करता था। वह यहां नौ मई को होटल में आकर ठहरा था। उसने अपनी कार होटल की पार्किंग में खड़ी कर रखी थी।



होटल बाहर खड़ी मृतक की कार।

होटल कर्मचारियों के अनुसार गुप्ता आखिरी बार 11 मई को कमरे से बाहर निकला था। इसके बाद वह कमरे से बाहर नहीं आया। गुप्ता की आखिरी बात 12 मई को होटल के कर्मचारी से हुई। इस दौरान होटल कर्मचारी ने सफाई करने के लिए दरवाजा खटखटाया, लेकिन गुप्ता ने दरवाजा नहीं खोला और सफाई के लिए मना कर दिया। सोमवार को होटल कर्मचारी ने फिर से दरवाजा खटखटाया, लेकिन अंदर से किसी तरह

की आवाज नहीं आई। इसके बाद उसने इसकी जानकारी होटल मालिक को दी। कमरे के अंदर से किसी तरह का जवाब नहीं आने पर होटल मालिक ने दरवाजे को धक्का दिया तो वह अपने आप खुल गया। दरवाजा खुलते ही होटल मालिक की आंखें फटी रह गई। अन्दर पलंग पर विशाल गुप्ता की लाश पड़ी थी। उसने सिटी थाना पुलिस को घटना की जानकारी से अवगत कराया। सूचना पर सिटी थानाधिकारी धोलाराम मौके पर पहुंचे और

वस्तुस्थिति का जायजा लिया। सिटी थानाधिकारी ने पुलिस के उच्चाधिकारियों को मौका स्थिति के बारे में बताया। इसके बाद पुलिस उप अधीक्षक हर्षित शर्मा मौके पहुंचे पहुंचे और जांच पड़ताल की। शव को पहचान होटल के रजिस्टर में दर्ज नाम पते एवं साथ में लाई आईडी से हुई। पुलिस ने शव के पास पड़े मोबाइल की सहायता से परिजनों से सम्पर्क किया। शर्मा ने बताया कि गहन जांच पड़ताल के लिए अजमेर से एफएसएल टीम बुलवाई गई।

# बदमाशों ने होटल मालिक से एक करोड़ की फिरौती मांगी, फायरिंग कर हुये फरार

फायरिंग से पहले बदमाश होटल में ही थे और होटल मैनेजर राजेश मीणा को पर्ची थमाकर गए थे

अलवर, (निर्स)। एक करोड़ रुपए की फिरौती की मांग को लेकर तिजारा रोड पर कर्मचारी कॉलोनी के पास एक होटल के बाहर रविवार रात दस बजे नकाबपोश दो बदमाश फायरिंग कर फरार हो गए। फायरिंग से पहले बदमाश होटल में ही थे और होटल मैनेजर राजेश मीणा को पर्ची थमाकर गए थे। इसमें उन्होंने लिखा कि ये तो ट्रैलर है, अगर पैसा नहीं दिया तो अगली बार गोली माथे में लगेगी। घटना साई लीला रेस्टोरेन्ट के बाहर घटित हुई। होटल मालिक राठ नगर निवासी कुलदीप यादव है। होटल के बाहर सीसीटीवी नहीं होने से फायरिंग को लेकर पुलिस पुष्टि नहीं कर रही है। होटल स्टाफ ने बताया कि गोली चलने की आवाज आई थी।



घटना के बाद पुलिस मौके पर पहुंची और जांच की।

सफेद स्वापी बांधी हुई थी। पुलिस के अनुसार रेस्टोरेन्ट में सफेद कपड़ा बांध दो बदमाश आए थे। इनमें एक अंदर आया और दूसरा बाइक पर बाहर खड़ा था। अंदर आने वाले बदमाश ने होटल के मैनेजर

राजेश मीणा को पर्ची थमाई और उसके बाद होटल के बाहर फायरिंग करके बदमाश तिजारा फाटक होते हुए भिवाड़ी रोड की तरफ भाग निकले। पर्ची में लिखा था कि एक करोड़ रुपए चाहिए नहीं तो अगली गोली माथे में

लगेगी। अभी तो ट्रैलर था। पर्ची पर हप्पी वाजिदपुर दिल्ली, मनजीत नेहरा, सनी काकरान और अतुल जाट का नाम लिखा था।

एनसीआर में शामिल अलवर में पिछले कई सालों में लूट, फायरिंग

- पर्ची में उन्होंने लिखा कि ये तो ट्रैलर है, अगर पैसा नहीं दिया तो अगली बार गोली माथे में लगेगी
- पर्ची पर हप्पी वाजिदपुर दिल्ली, मनजीत नेहरा, सनी काकरान और अतुल जाट का नाम लिखा था

और फिरौती मांगने की घटनाओं में लगातार इजाफा हो चला है। हरियाणा से नजदीक होने की कारण जिला कई गैंग के निशाने पर रहता है। साइबर ठगी के मामलों में अलवर पीछे नहीं है। खासकर यहां के मेवात इलाके से देशभर में साइबर ठगी की जा रही है। गोकर्शी के मामले में भी अलवर सुर्खियों में रहा है।

इस रोड पर फायरिंग की यह तीसरी घटना है। सबसे पहले दूध मिष्ठान भंडार पर फायरिंग हुई थी।

इसके बाद पिछले साल 50 लाख रुपए फिरौती की मांग को लेकर बदमाशों ने टेलको चौराहे के पास ओल्ड राव होटल पर फायरिंग की थी। इस दौरान होटल का शीशा टूट गया था और अंदर खाना खा रहे लोगों में अफरा-तफरी मच गई थी। गार्ड को बदमाशों ने पिस्टल के बट से मारकर घायल कर दिया। जाते समय गार्ड को एक पर्ची पकड़ा गए, जिस पर गोगी गैंग, 50 लाख और गैंग के तीन लोगों के नाम लिखे थे।

इस पर्ची में भी मनजीत सिंह का नाम था। इसके अलावा गोगी गैंग के अकेश लाकर और रवि का नाम लिखा था। सनी काकरान और अतुल जाट दिल्ली एनसीआर के गोगी गैंग के सदस्य हैं। इनमें मनजीत व कुछ अन्य तिहाड़ जेल में बंद हैं। इससे पहले भी इसी गैंग के सदस्यों ने अलवर में इसी रोड पर फायरिंग की थी। ये सभी अलवर जेल में शिफ्ट होना चाहते हैं। यही वजह है कि बार-बार पर्ची में ये खुद का नाम लिखा है। हालांकि पुलिस ने पहले हुई फायरिंग के आरोपियों को पकड़ लिया था और केस उन्हीं के नाम से नामजद किया गया।

# सलमान खान खुद माफी मांगे तो करेंगे विचार : देवेंद्र बुड़िया

जोधपुर, (कासं)। जोधपुर के चर्चित काला हिरण शिकार मामले में सलमान खान मामले में अखिल भारतीय बिश्नोई महासभा के राष्ट्रीय अध्यक्ष देवेंद्र बुड़िया (बिश्नोई) ने कहा कि सलमान यदि खुद माफी मांगें तो बिश्नोई समाज इस पर विचार करेगा। दो दिन पहले सलमान खान की एकस गलफ्रिड सोमी अली ने बिश्नोई समाज से सलमान को माफ करने की अपील की थी। उन्होंने कहा कि समाज के लोग सलमान की गलती को माफ कर दें क्योंकि एक्टर से छोटी उम्र में गलती हुई थी। सोमी अली के बयान के बाद अखिल भारतीय बिश्नोई महासभा के राष्ट्रीय अध्यक्ष देवेंद्र बुड़िया (बिश्नोई) ने कहा गलती सोमी अली ने नहीं, सलमान ने की है। इसलिए वे खुद समाज को प्रस्ताव दें कि वह माफी मांगना चाहते हैं। सोमी अली नब्बे के दशक में सलमान खान की गर्लफ्रिड रही है।

14 अप्रैल को सलमान के मुंबई स्थित घर गैलेक्सी अपार्टमेंट पर दो लोगों ने फायरिंग कर दी थी। इस मामले में 25 अप्रैल को मुंबई पुलिस ने पंजाब से अनुज

थापन (32) को गिरफ्तार किया था। हालांकि थापन ने पुलिस कस्टडी में सुसाइड कर लिया था। 6 मई को मुंबई पुलिस ने नागौर के बासनी में रहने वाले मोहम्मद रफीक चौधरी को गिरफ्तार किया था। इस हमले की जिम्मेदारी लॉरेंस ने ली थी। चौधरी ने सलमान के घर फायरिंग करने वाले दोनों शूटर के ठहरने की व्यवस्था करवाई थी। इसके साथ ही लॉरेंस के भाई अनमोल को भी सलमान के घर के वीडियो बनाकर भेजे थे। सलमान के घर के बाहर फायरिंग के बाद से यह दावा किया जा रहा है कि लॉरेंस काले हिरण के शिकार का बदला लेना चाहता है। दो दिन पहले सोमी ने मीडिया में दिए बयान में कहा कि खासकर जो सलमान के साथ हो रहा है, वैसा किसी दुश्मन के साथ भी न हो। इस तरह की स्थिति का कोई भी हकदार नहीं है। मेरी प्रार्थनाएं उनके साथ हैं। चाहे कुछ ही हुआ हो, जो बीत गया उसे बीत जाने देना चाहिए। मैं कभी नहीं चाहूंगी कि ऐसा कुछ किसी के साथ भी हो, चाहे वो सलमान हों, शाहरुख हों या कोई और।

Office of the Executive Engineer, PHED, Distt Rural Div I Bikaner  
Email ID-ee@phedd1bkn@gmail.com, Contact No. 0151-2941473  
No. 338-363 Date: 08.05.2024

Notice Inviting Bid: 06-13/2024-25  
Bid for various works are invited to registered interested bidder upto 20.05.2024 upto 02.00 PM. Other particulars of bid may be visited on the Procurement Portal http://eproc.rajasthan.gov.in and http://sppp.raji.nic.in of the state. The approximate value of the procurement of Rs. 218.64 Lacs.  
UGN No. PHE2425WSOB00305, PHE2425WSOB00306, PHE2425WSOB00307, PHE2425WSOB00308, PHE2425WSOB00309, PHE2425WSOB00310, PHE2425WSOB00311, PHE2425WSOB00312

अल सीमित हैं, इसकी वचत करें।

Executive Engineer  
PHED, Distt (R) Div I Bikaner

DIPRC/3547/2024